

**മൃഗസംരക്ഷണ വകുപ്പിലെ ആധുനികവൽക്കരണവും ഇ-ഗവേണൻസും**

140 (5490) ശ്രീ. ഡൊമിനിക പ്രസന്റേഷൻ :

ശ്രീ. എ. പി. അബ്ദുള്ളക്കുട്ടി :

ശ്രീ. സണ്ണി ജോസഫ് :

ശ്രീ. എം. പി. വിൻസെന്റ് : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) മൃഗസംരക്ഷണവകുപ്പിൽ ആധുനികവൽക്കരണത്തിനും ഇ-ഗവേണൻസ് നടപ്പാക്കുന്നതിനും പദ്ധതി രൂപീകരിച്ചിട്ടുണ്ടോ ;

(ബി) എന്തെല്ലാം ലക്ഷ്യങ്ങളാണ് പദ്ധതി വഴി കൈവരിക്കാനുദ്ദേശിക്കുന്നത് ;

(സി) ഇതിനായി ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട് ?

ഉത്തരം

(എ) രൂപീകരിച്ചിട്ടുണ്ട്.

(ബി) മൃഗസംരക്ഷണ വകുപ്പിൽ ആധുനികവൽക്കരണവും ഇ-ഗവേണൻസും എന്ന ശീർഷകത്തിൽ താഴെപ്പറയുന്ന ലക്ഷ്യങ്ങൾ കൈവരിക്കാൻ ഉദ്ദേശിക്കുന്നു.

1. മൃഗസംരക്ഷണ വകുപ്പിന് കീഴിലുള്ള എല്ലാ സ്ഥാപനങ്ങളെയും കമ്പ്യൂട്ടർവൽക്കരിച്ച് ദൈനംദിന പ്രവർത്തനങ്ങൾ ഓൺ-ലൈനായി മോണിറ്റർ ചെയ്യുക.
2. കർഷകർക്ക് അവരുടെ ഉരുക്കളെപ്പറ്റിയുള്ള എല്ലാ വിവരങ്ങളും ഓൺ-ലൈനായി ലഭ്യമാക്കുക.
3. വകുപ്പിന്റെ ഫയലുകൾ ഇ-ഓഫീസ് സംവിധാനത്തിലേക്ക് മാറ്റി, പേപ്പർ രഹിത ഓഫീസാക്കി മാറ്റുക.
4. ഭാവിയിൽ കർഷകരുടെ ബാങ്ക് അക്കൗണ്ടുകളിലേക്ക് നേരിട്ട് സബ്സിഡി തുകകൾ എത്തിക്കുക.

(സി) മൃഗസംരക്ഷണ വകുപ്പിൽ ആധുനികവൽക്കരണത്തിനും ഇ-ഗവേണൻസ് നടപ്പാക്കുന്നതിനുമായി നടപ്പു സാമ്പത്തിക വർഷം 215 ലക്ഷം രൂപയുടെ പദ്ധതികൾ രൂപീകരിച്ച് നടപ്പിലാക്കിവരുന്നു. കമ്പ്യൂട്ടർ, ലാപ്ടോപ്പ്, ടാബ്ലറ്റ് കമ്പ്യൂട്ടർ, പ്രിന്ററുകൾ, എന്നിവ വാങ്ങാനുള്ള ടെണ്ടർ നടപടികൾ ആരംഭിച്ചിട്ടുണ്ട്. വകുപ്പിന്റെ വിവിധ പദ്ധതികളുടെ ഓൺ-ലൈൻ മോണിറ്ററിംഗിനായി സോഫ്റ്റ്‌വെയറുകൾ തയ്യാറാക്കിവരുന്നു.

LIBRARY ARCHIVES Kerala Legislative Assembly